

মাদ্রাসা সংরক্ষণ পরিষদের হুমকি কওমি কর্তৃপক্ষ আইন হলেই আন্দোলন

নিজস্ব প্রতিবেদক

কওমি মাদ্রাসা শিক্ষা কর্তৃপক্ষ আইন, ২০১০-এর স্বস্বাচ্ছন্দ্যে আইনে রূপান্তরিত না করতে সরকারের প্রতি দাবি জানিয়েছে কওমি মাদ্রাসা সংরক্ষণ পরিষদ। অন্যথায় এর বিরুদ্ধে কঠোর আন্দোলন গড়ে তোলা হবে বলে হুমকি দিয়েছে সংগঠনটি।

গতকাল মঙ্গলবার সকালে ঢাকা রিপোর্টার্স ইউনিটি মিলনায়তনে আয়োজিত এক সংবাদ সম্মেলনে এ দাবি জানানো হয়।

কওমি মাদ্রাসার সুষ্ঠু ব্যবস্থাপনা, পরিচালনা ও যুগোপযোগী শিক্ষানবানের লক্ষ্যে কওমি মাদ্রাসা শিক্ষা কর্তৃপক্ষ গঠনের উদ্যোগ নিয়েছে শিক্ষা মন্ত্রণালয়। এ জন্য সংসদের চমতি অধিবেশনে বিল পাস করতে সরকার প্রস্তুতি নিয়েছে।

কওমি মাদ্রাসা সংরক্ষণ পরিষদ এই উদ্যোগের প্রতিরোধের লক্ষ্যে বিভিন্ন কওমি মাদ্রাসা শিক্ষা পরিষদকে একত্রিত করে কওমি মাদ্রাসা সংরক্ষণ পরিষদ গঠন করে।

সংবাদ সম্মেলনে পরিষদের আহ্বায়ক আবদুল জাকার দাবি করেন, সরকার কওমি মাদ্রাসা শিক্ষা কর্তৃপক্ষ নামে কমিটি গঠন করতে চাইছে। তা বাস্তবায়ন হলে কওমি মাদ্রাসার পরিচালনা, ব্যবস্থাপনা, পাঠ্যক্রম ও শিক্ষানীতি—সবকিছুই সরকারের নিয়ন্ত্রণাধীন ও তার ইচ্ছার ওস্তিধায়ে রূপান্তরিত হবে। এর ফলে কওমি শিক্ষার স্বকীয় সত্তা ও স্বাধীন ধর্মীয় শিক্ষার চর্চা বিপন্ন হবে।